

Bayrağına. himninə. şərəfinə and içən Zabit anasıyam mən!



Nəzakət MƏMMƏDLİ

Mən zabit anasıyam

*Milli Ordumuzun zabiti
oğlum Ramilə*

Beşiyini asmışam, gözümtək qorumuşam,
Yuxusuz gecələri gündüzlərə qatmışam.
Şirin-şəkər balama həzin layla çalmışam,
Beşiyimə, laylama, övladımə bağliyam,
Mən zabit anasıyam!

Şükür, sənin yanında alnım açıqdır, Vətən,
Bir cəsur, bir qəhrəman oğul böyütmüşəm mən.
Bir qarış torpaq üçün canını fəda edən,
Bayrağına, himninə, şərəfinə and içən
Zabit anasıyam mən!

Rahat yuxu yatmıram, çünki düşmən yatmayıb.
Hələ çox "arzusu" var, arzusuna çatmayıb.
Bəxti yatmış dərdləri bir kimsə oyatmayıb.
Düşmənin arzusunu gözlərində öldürən
Zabit anasıyam mən!

Dağlarımın başında buludlarım ağlayır,
Dili batmış o yetim bulaqlarım ağlayır.
İçimdə qəzəb, nifrət çaylar kimi çağlayır,
Məni bu intiqama, bu qisasə səsləyən
Zabit anasıyam mən!

Düşməne "göz dağı"san,
gücümsən, qüvvətimdən.
Ürəyim tərəpi, görəyim, köməyimdən.
Vətənin "dar günü"ndə səsinə hay verənsən,
Bu torpağa, bu elə, bu Vətənə bağliyan.
Səni Vətənə verdim,
Sən Vətənin oğlusan!

Zafər nəğməsi

*Milli Ordumuzun zabiti
oğlum Ramilə*

Açıb qucağını sənə Qarabağ,
Öpür qədəmini hər dərə, hər dağ.
Qələbə ətrinə bələni torpaq,
Zəfərin mübarək, komandir oğlum!

Ovutdun gör neçə qəlbi kövrəyi,
Bitib ürəklərin acı göynəyi.
Yollar geyinibdi zəfər köynəyi,
Zəfərin mübarək, komandir oğlum!

Üç rəngli ulduzun, ayın var sənin,
Döyüşdə öz haqqı-sayın var sənin.
Qələbə sözündə payın var sənin,
Zəfərin mübarək, komandir oğlum!

Babək hünəri var ər qollarında,
Ömrün yol eyləyib hər yollarında.
İndi üzü gülmür bu yolların da,
Zəfərin mübarək, komandir oğlum!

Vətən sevgisidir sönməz ocağın,
Qeyrət köynəklidir sənə hər çağın.
Bu vətən boydadır indi qucağın,
Zəfərin mübarək, komandir oğlum!

Arzum ələ yaxıb sevinc hənası,
Dəyərdən ucadır ömrün mənəsi.
Vətənin qızıyam -zabit anası,
Zəfərin mübarək, komandir oğlum!

Vətənin göz yaşın silir savaşın
Məslək savaşdı, bu haqq savaşın
Düşməni susdurur zəfər savaşın
Zəfərin mübarək, komandir oğlum!

Qeyrət ətirlidir adın, ünvanın,
"Çəngi"yə köklənib damarda qanın.
Əmrindən güc aldın Baş Komandanın,
Zəfərin mübarək, komandir oğlum!

Səngər

Haqqın dərğahında ulu mizandı,
Haqq ilə nahaqqın arası - səngər.
Vətən, yurd uğrunda döyüşənlərin
Köksündən aldığı yarası - səngər.

Qopuzu bağına basmış Dədənin,
Torpaq ətri verən sözüdü - səngər.
Qələbə nəfəslə ümidlərimin
Ürəkdə alısan közüdü - səngər.

Ana namusudur, bacı isməti,
Ərən babaların papağı - səngər.
Savaşda gözünü yuman şəhidin,
Sonuncu mənzili, otağı - səngər.

Söykən bu qarşı dağlara,
Burda hər daş, qaya - səngər.
Şəhid qanı axan yurdda,
Hər pıçiltı, qiyya - səngər.

Yoldu dərdin ayazında,
Teldi Ələsgər sazında.
Ərən ömrün qapısında
Bənzər ilə, aya səngər.

Həm bacıdı, həm də ana,
Qolu boynuna dolana.
Vətənə səngər olana,
Dönüb haqqı-saya səngər.